

శివైరసానిపాటలు

*

కోశిలమ్మపెత్తి

*

విశ్వనాథ సత్యనారాయణ

నర్వస్వామ్యములు
కవివి

మొదటి ముద్రణము
౧౯౩౪

అంధ్రగ్రంథాలయముద్రణాల : బెజవాడ

சித்ராலை

பாபி பாபவி

కిన్నెరసాని పాటలు

కల్పన :

కిన్నెర మహాపతివ్రత. అందరు తెలుగుకన్నెలకుమల్లనే ఉద్విగ్న
హృదయ. ఎక్కువ తెలుగుకుటుంబాలకు సామాన్యమైన అత్తా
కోడళ్ళ పోరాటం ఆ యింట్లోనూ వెలిసింది. కొడుకునుఖ మెరుగని
అత్తకు కిన్నెరమీద నింద లారోపించటం పని అయింది. ఒకప్పుడు
ఆవిడ చేసిన నింద భరించటం కష్టమైంది. కిన్నెరహృదయం శోకం
చేత ప్రళయసముద్రం అయింది. కిన్నెరభర్త ఏంచేస్తాడు ? తల్లిని
కొడనాలేడు, భార్యను ఓదార్చుకోనూలేడు. ఆవేశహృదయంతో
కిన్నెర అడవులవెంట పరుగెత్తింది. భర్త పోయి ఆమెకు వద్దని కొగి
లించుకొన్నాడు. ఆమె అతనికొగిట్లోనే కరిగి నీరై వాగై ప్రవహిం
చింది. అతడు శోకించి శోకించి శిల అయినాడు,

వనములను దాటి 'జెన్నెల బయలు' దాటి
తోగులను దాటి దుర్గమాచ్యులను దాటి
పులుల యడుగుల నడుగులు కలుపుకొనుచు
'రాళ్ల వాగు' దాటి పథాంతరములు దాటి

అచట కిన్నెరసాని —

నా యాత్మయందు

నిప్పటికి దాని సంగీతమే నదించు ...



కిన్నెర పుట్టుక

ఓహో కిన్నెరసానీ

ఓహో కిన్నెరసానీ

ఊహామాతృములోపల

నేల నిలువవే జవలారా !

కరగిపోతి నిలువెల్లను

తరలించితి నాజీవము

మరగిపోయి నాగుండియ

సురిగిపోయెనే ప్రియరాలా - ఓహో !

తనయెడ తప్పే యున్నది
అనుకోవే నాథునిదెన
వనితలు నీవలె కఠినలు
కనిపించరువే యెందును - ఓహో !

ఇంత కోప మేమిటికే
యింత వంత మేమిటికే
ఇంతులు జగమున పతులకు
నింతలు నేయుచురటవే - ఓహో !

ఇప్పుడెగదె నా కౌగిట
కప్పితి నీ శోకమూర్తి
అప్పుడె నిలువున నీరై
యెప్పుడు ప్రవహించితివే - ఓహో !

అంత పగే వూనితివో
అంత కోప మొందితివో
ఇంతీ ! నను శిక్షింపగ
నిం కొక మార్గము లేదట - ఓహో !

రాలపైన తొలినాథుల
కా లిడగా నోర్వలేవు
రాలను కొండల గుట్టల
నేలా ప్రవహించెదవో - ఓహో !

నీవు మహాపతిశీలవు
కా వని నే నంటినటే
అటు లంటిన నాకంఠము
కటారి తెల్లించకపోతిన - ఓహో !

వెన్నెలవలె తెల్లని నీ
సన్నని మేనిపనందులు
కన్నులకును కనిపించెను
చిన్నితరగచాలువోలె - ఓహో !

నీ యొయ్యారపు నడకలు
మాయురే ! కనిపించెను పూ
మలకలుగా ప్రవహించిన
సెలయేటి భవన్నూర్తిని - ఓహో !

నీ నవ్వులు సురుగులుగా
నీ వళు లవి తరగలుగా
నీ కన్నులు మీనులుగా
నీకరణిని ప్రవహించెదు - ఓహో !

నీ జఘనము నిసుకతినై
గా జూచిన నాకన్నులు
ఊడిపడవు నేలపై న
నురిసిపోవు లోనె లోనె - ఓహో !

తనయెడ తప్పే యున్నది
అనుకోవే నాథునిదెన
వనితలు నీవలె కఠినలు
కనిపించరువే యెందును - ఓహో !

ఇంత కోప మేమిటికే
యింత వంత మేమిటికే
ఇంతులు జగమున పతులకు
నింతలు నేయుచురటవే - ఓహో !

ఇప్పుడెగదె నా కౌగిట
కప్పితి నీ శోకమూర్తి
అప్పుడె నిలువున నీరై
యెప్పుడు ప్రవహించితివే - ఓహో !

అంత పగే వూనితివో
అంత కోప మొందితివో
ఇంతీ ! నను శిక్షింపగ
నిం కొక మార్గము లేదట - ఓహో !

రాలపైన తొలినాథుల
కా లిడగా నోర్వలేవు
రాలను కొండల గుట్టల
నేలా ప్రవహించెదవో - ఓహో !

తనయెడ తప్పే యున్నది
అనుకోవే నాథునిదెన
వనితలు నీవలె కఠినలు
కనిపించరువే యెందును - ఓహో !

ఇంత కోప మేమిటికే
యింత వంత మేమిటికే
ఇంతులు జగమున పతులకు
నింతలు నేయుచురటవే - ఓహో !

ఇప్పుడెగదె నా కౌగిట
కప్పితి నీ శోకమూర్తి
అప్పుడె నిలువున నీరై
యెప్పుడు ప్రవహించితివే - ఓహో !

అంత పగే వూనితివో
అంత కోప మొందితివో
ఇంతీ ! నను శిక్షింపగ
నిం కొక మార్గము లేదట - ఓహో !

రాలపైన తొలినాథుల
కా లిడగా నోర్వలేవు
రాలను కొండల గుట్టల
నేలా ప్రవహించెదవో - ఓహో !

ఈ దురదృష్టుడ నేమని
 రోదించెద నడవులందు
 నీదే నీదే తప్పని
 వాదించిన వడవు లెల్ల - ఓహో!

ఇదిగో చేతులను చాచితి
 నేడ్చుచుంటి కంఠ మెత్తి
 ముదితా! వినిపించుకొనక
 పోతివటే ప్రియురాలా - ఓహో!

నీకై యేడిచి యేడిచి
 నా కంఠము సన్నవడియె
 నా కన్నులు మందగించె
 నా కాయము కొయ్యబారె - ఓహో!

ఈ యేడుపు రొదలోపల
 నా యొడలే నే నెఱుగను
 నా యీ దేహ మిదేమో
 తాయితోలె నగుచున్నది - ఓహో!

కిన్నెర నడకలు

కరిగింది కరిగింది

కరిగింది కరిగింది

కరిగి కిన్నెరసాని వరదలై పారింది

తరుణి కిన్నెరసాని తరకల్లు కట్టింది

పడతి కిన్నెరసాని పరుగులు పెట్టింది

కదిలింది కదిలింది

కదిలింది కదిలింది

కదిలి కిన్నెరసాని వొడుగుల్లుపోయింది

నుదతి కిన్నెరసాని సుళ్లుగా తిరిగింది

ముదిత కిన్నెరసాని నరుసుల్లు గ్రక్కింది

నడిచింది కడరాళ్లు
 గడిచింది పచ్చికల్
 తడిసి కీన్నెరసాని నుడులతో మొరిసింది
 జడిసి కీన్నెరసాని కడలందు వొరిసింది
 నుడిసి కీన్నెరసాని జడలుగా కట్టింది

కరగగా కరగగా
 కాంత కీన్నెరసాని
 తరగచాలులమధ్య తళతళా మొరిసింది
 నురుసుపిండులతోడ బిరబిరా నడిచింది
 ఇసుక నేలలపై న బునబుసా పొంగింది

కదలగా కదలగా
 కాంత కీన్నెరసాని
 పదుపుకట్టిన లేళ్ళకదుపులా తోచింది
 కదలు తెల్లని పూలనదివోలె కదిలింది
 వదలు తెల్లనిత్రాచు పడగలా విరిసింది

నడవగా నడవగా
 నాతి కీన్నెరసాని
 తొడిమ యూడినపూవుపడతిలా తోచింది
 కడు సిగ్గువడు రాచకన్నెలా తోచింది
 బెడగుబోయిన రత్న పేటిలా తోచింది

పతి రాయివలె మారి
 పడియున్న చోటునే
 పడతి కిన్నెరసాని విడలేక తిరిగింది
 ముగుద కిన్నెరసాని వగచెంది తిరిగింది
 వెలది కిన్నెరసాని గలగలా తిరిగింది

తాను నదిగా నేల
 నైనా ననుచు లోన
 పూని కిన్నెరసాని పొగిలింది పొగిలింది
 ముక్తగీతికవోలె మోగింది మోగింది
 ఒకచోట నిలువలే కురికింది పురికింది

ఏ పుపాయముచేత
 నైన మళ్ళీ తాను
 మనిసి కిన్నెరసాని నగుదామ యనిపించి
 అవలేనంత కోరికచేత విలపించి
 ముగుద కిన్నెరసాని మొరసింది మొరసింది

తను వీడితే వోర్చు
 కొనలేడు కాబోలు
 బ్రతికుండగా యింత ప్రణయమ్ము కల దంచు
 తెలిసితే యింకెంత చెలిమి వుండే దంచు
 తలపోసి తలపోసి సొలసె కిన్నెరసాని

అటువంటి పతితోడి
అటువంటి కాపురం
బిటుచేసికొంటినం చెక్కడా లేనంత
వగచెంది వగచెంది వనిత కిన్నెరసాని
వనరింది వనరింది వనిత కిన్నెరసాని

తుద కేమి చేయగా
నెదవోక అలవోక
పతి రాయిగా మారి పడియున్న గుట్టపై
అతివ తన కెరటాలహస్తాలతో చుట్టి
వెతపొంది వెతపొంది బిట్ట ఘోషించింది

మాటి మాటికి కొండ
మాదిగా పడివున్న
తన నీటుకాణ్ని చేతుల కౌగిలిస్తుంది
పలకవా యని మోతపడి పల్కరిస్తుంది
పతిగుట్టపై తాను వ్రాలియేడుస్తుంది

“ఓ నాథ ! ఓ నాథ !
ఓ నాథ ! ఓ నాథ !
నాకుమల్లే నీవు నదివోలె పారరా
జలముగా యిద్దరము కలిసి పోదామురా
కెరటాలు కెరటాలు కౌగిలిద్దామురా

ఓనాథ ! ఓనాథ !

ఓనాథ ! ఓనాథ !

నీయందు తప్పింక నేను చెయ్యను లేర
ఆనపెట్టితివేని అడుగుదాటనులేర
ఇక జన్మలో కోప మింత పొందను లేర

రార ! ఓనాథ నాథ

రార ! ఓనాథ నాథ

వెలది నీకిన్నెరా కలగిపోయిందిరా
నాతి నీకిన్నెరా నలగిపోయిందిరా
పడతి నీ కిన్నెరా బడలిపోయిందిరా

ఓనాథ ! నీయందు

నేను చేసిన తప్పు

తిరిగి యెప్పటికైన తీర్చుకుంటానురా
నీతోవ నీదిరా నాతోవ నాదిరా
మరల నాతో నీవు మాటాడబోవురా,

పిలిచింది పిలిచింది

పిలిచింది పిలిచింది

పిలిచి కిన్నెరసాని పిలుచుటాపేసింది

బడలి కిన్నెరసాని పడిపోయినట్లైంది
తరుణి కిన్నెరసాని కెరటాలు తగ్గింది

వనరింది వనరింది
వనరి కిన్నెరసాని
మండియారిననిప్పు మాదిరిగా నారింది
తన కర్మ మింతియే యని లోన ననుకుంది
తన కింక పతితోడి తగులు లేదనుకుంది

చేతులారా తాను
చేసుకున్నానాని
యింతి కిన్నెరసాని యేడ్చినా యేడ్పులూ
సుదతి కిన్నెరసాని చూపినా దుఃఖమూ
అవికూడ జలములై ఆమెలో కలిసినై,

“నీలిమబ్బుల బోలు
నిడివి నీచేతుల్లు
న న్నింక కౌగిలించగరావు కాబోలు
కడుప్రేమతో చేరగాలేవు కాబోలు
నెమ్మదిగ నాయొడల్ నిమరవు కాబోలు

నేను కోపము నంది
 నీప్రక్క నుండగా
 వలదన్నకొద్ది నా పదము లొత్తుచు నీవు
 తెలిచి కాగింటిలో తేర్చుకుంటూ నీవు
 నాటొమ్మ తలచేర్చగారావు కాబోలు

తలిరాకు వంటిమె
 త్రని యెట్ట పెదవితో
 తార్చి నామోము సద్దగరావు కాబోలు
 నాయెడల్ మిప్పు నందపుకుప్ప యనిచెప్పి
 ఎల్లతావులను ముద్దిడరావు కాబోలు

అని సన్న గొంతుతో
 వనరి కిన్నెరసాని
 రొద యడంగినపావురాయిగొంతుకవోలె
 తనలోన తా నేమొ మెలమెల్ల రొదచేసి
 కొనుచు పల్లపునేలకును డిగ్గి పడిపోయె

జలదేవతలు వచ్చి
 నెలత కిన్నెరసాని
 పదమంచు పదమంచు బలవంత పెట్టంగ
 మరిమరీ పతిచుట్టు తిరిగి కిన్నెరసాని
 చలవలా యేడ్చింది పలవలా కుందింది

జలదేవతలు వచ్చి
 చలపెట్ట పతిగుట్ట
 విడలేక విడలేక పడతి కిన్నెరసాని
 చనలేక చనలేక చాన కిన్నెరసాని
 పోలేక పోలేక బాల కిన్నెరసాని

జలదేవతలు వచ్చి
 చలపెట్ట పతిగుట్ట
 వదలగాలేక యా ముదిత కిన్నెరసాని
 తల్లిదగ్గరనుండి తనమెడకు పలుపోసి
 లాగగాబడ్డట్టి తేగలా సాగింది

సాగింది సాగింది
 జాలుగా పారింది
 ఆవుపొదుగున పాలు ధారకట్టినయట్లు
 వనదేవతలు నీళ్లు వొలకబోసినయట్లు
 తల్లి చల్లనిప్రేమ వెల్లివారినయట్లు

జాలుగా పారింది
 జలజలా పొంగింది
 లేతయెండలు దిశాళిని క్రమ్ముకొన్నట్లు
 పాలాబ్రగడము పాతరతీసికొన్నట్లు
 ముద్దరాలిమనస్సు పొంగివచ్చిన యట్లు

జలజలా పొంగింది
 బిలబిలా నడచింది
 పరికిణీ తొక్కాడు పదియేండ్లకన్నెలా
 చిన్నగంతులు వేయు తెల్లనాబెయ్యలా
 పసిపాప సెలవివారిన బోసినవ్వులా

నడిచించి నడిచింది
 నడిచి కిన్నెరసాని
 నడిచి యందాలు చందాలుగా నడిచింది
 గడియలోపల పెద్దకాల్వగా కట్టింది
 అడివితోగుల రాణి యన్నట్లు తోచింది

ఏమి కిన్నెరసాని
 ఏమి కిన్నెరతోగు
 బంగారుతీగలో పానకమ్మై పోయె
 కొబ్బరిపాలు వాకలుకట్టినట్లయ్యె
 వెయ్యూపు లొకసారి పిదికినట్టైపోయె

జలజేవతల వెంట
 సాగి కిన్నెరసాని
 తెలితారకలవెంట వెలుగులా తోచింది
 తలిరువూపులవెంట తావిలా తోచింది
 తెనుగుపాటలవెంట తీపిలా తోచింది

వోయ్యారినడలతో
 వచ్చు కిన్నెరసాని
 వనదేవతలు పూలు పై కుమ్మరించారు
 భూదేవతలు ఎదురుపోయి దీవించారు
 వాయుదేవతలు రమ్మని పాటపాడారు

పాలు కిన్నెరసాని
 పజ్జలందున నిల్చి
 కోకిలా తన గొంతుకోస విచ్చి పాడింది
 పికిలిపిట్టలు మేలిరకముగా కూర్చున్నై
 తెలుగుపిట్టలు వొళ్లు తెలియక పాడినై

ఎంతదూరము పోయె
 నంతదూరముదాక
 తెలువ కిన్నెర వెన్నతిరిగి చూచుచు పోయె
 పడతి కిన్నెర తిరిగి పతి చూచుచునె పోయె
 నాతి కిన్నెర తిరిగి నాథు చూచుచె పోయె

పతివంక చూచుచూ
 పడతి కిన్నెరసాని
 పోయేటివేళలో భూమి తనంతగా
 తోరమై విరియుచూ తోవగా చేసింది
 కెరటాలతో చొచ్చుకోదు కిన్నెరసాని


బ్రతికి వున్నప్పుడూ


అతివ కిన్నెరసాని

యెంత ఒయ్యారియో యెంత నెమ్మదిచానో

అంత ఒయ్యారమ్మ అడుగుడుగు పోయింది

అంత యిల్లాలి నెమ్మదితనము చూపింది





కిన్నెరనృత్యము

కెరటాలలో నుర్వు

తెరచాలులో నీటి

పొరజాలులో కిన్నె

రటు కదలి యిటు కదలి

చిటితరంగాలతో - పొటితరంగాలతో

నటనాలు మొదలెట్టెనే - కొన్నీటి

తుటుములా కదలాడెనే

పువుకన్నెలా జగా
 రవ నవ్వులా వేల్పు
 కవ చివ్వలా కిన్నె
 రటు లూగి యిటు లూగి
 చిటిలు కెరటాలతో - పెటిలు కెరటాలతో
 జవ్వుజవ్వున నూగెనే - తెలిమల్లె
 పువ్వురువ్వులు పోయెనే

చిటుగాలిలో నూగు
 కొఱవంపులో నీటు
 తరితీపులో కిన్నె
 రటు లేచి యిటు లేచి
 జల్లుతుంపురులతో - కొల్లుతుంపురులతో
 మెల్లమెల్లన నాడెనే - కెరటాల
 జల్లులో ముంచెత్తెనే

నడినీటిలో మేలి
 జడనందులో నీటి
 ముడిపొందులో కిన్నె
 రటు పొంగి యిటు పొంగి
 రంగారునలలతో - పొంగారునలలతో
 చెంగుచెంగున దూకెనే - కొంగొత్త
 సింగారములు వొలికెనే

నురగాలిలో పొంగు
 తరగాలిలో నీటి
 తేరడాలులో కిన్నె
 రటు పొరలి యిటు పొరలి
 పరుగెత్తు నురుగుతో - తరు లొత్తు నురుగుతో
 గల్లుగల్లున మోగెనే - జల్లుమని
 వెల్లువల్ విరజిమ్మేనే

సొనజారుతూ నీటి
 పనవాలుతూ అంద
 మున సోలుతూ కిన్నె
 రటు చెదరి యిటు చెదరి
 చిన్నారినడలతో - పొన్నారినడలతో
 వన్నెవన్నెలు పోయేనే కిన్నెరా
 కొన్నెలాతలు కొప్పేనే

చిటుతేనెలా అచ్చ
 రల గొంతులా గజ్జ
 యల మోతలా కిన్నె
 రటు మొరసి యిటు మొరసి
 గలగలారవళితో - జలజలారవళితో
 మెల్లిగా నూగాడేనే - కెరటాల
 జల్లుగా మునురెత్తేనే

తెగ పాడుతూ అంద
 ముగ నాడుతూ తేనె
 వగ లోడుతూ కిన్నె
 రటు వాలి యిటు వాలి
 తళుకువాకలతోడ - బెళుకువాకలతోడ
 మలకలై నటియించెనే - తెలిసీటి
 పులకలై బుగ్గలై నే

లయ పెంచుతూ మధ్య
 లయ దించుతూ పాట
 రయ మెంచుతూ కిన్నె
 రటు సోలి యిటు సోలి
 తెలి సీటిమేనితో - తలిరాకుమేనితో
 ఒయ్యారములు పోయెనే - కిన్నెరా
 అయ్యారె యనిపించెనే

ధణధంగిణాం దధోం
 గిణ తక్కిణాం మద్దె
 లలమోతలై కిన్నె
 రటు మోగి యిటు మోగి
 చిలువెల్గుసోనలై - సిరు లొల్కుసోనలై
 మృదుతాండవము చేసెనే - వనవీధి
 పదుపుపాయలు కట్టెనే

ఘలు ఘల్లునా వెల్లు
 వల పెల్లునా కొల్లు
 వలిజల్లునా కిన్నె
 రటు తొక్కి యిటు తొక్కి
 గిలుకుటందియలు నా - తఱుకుటందియలు నా
 అలల నురుసులు తోచెనే - ఆమధ్య
 జలాజలా పొంగెత్తెనే

జగి జెక్కులా ధగా
 ధగ తక్కులా జగా
 జగి కుల్కులా కిన్నె
 రటు నవ్వి యిటు నవ్వి
 అలల పెన్నురుసుతో - సెలల పెన్నురుసుతో
 తెలుగు వొదుగులు పోయెనే - కిన్నెరా
 తెలుగు తీపులు చిమ్మెనే

తెలిసుర్వులో చెమ్మ
 టలు చిమ్ముతూ అలస
 టలు క్రమ్ముతూ కిన్నె
 రటు సొక్కి యిటు సొక్కి
 చిఱుమీను కనులతో - శ్రీమ మీను కనులతో
 సోగతనములు వోయెనే - లోగొంతు
 రాగాలు వెలయించెనే

తమి కోనలో మిటా
 రము క్రొక్కుతూ నిగా
 రము లొల్కుతూ కిన్నె
 రటు లెగిరి యిటు లెగిరి
 ననమేని వంపుతో - నును మేని ముంపుతో
 కాలిగజ్జెలు మోగినే - జల్లుమని
 క్రాలు కెరటాల్ చిందెనే

అల కోనలో మంచు
 వలి సోనలో వెల్లు
 వల వాలలో కిన్నె
 రటు లోడి యిటు లోడి
 రస మేలు గూపుతో - పసమేలు గూపుతో
 సొగసు వంపులు వంగెనే - వెన్నలా
 చిగురు మంపులు సూపెనే

తలి రోర్పుతో నీటి
 యలలూర్పుతో అంద
 ముల మార్పుతో కిన్నె
 రటు తూగి యిటు తూగి
 బిగువు టందాలతో - నగవు లందాలతో
 నిండుగా ప్రవహించెనే - పువ్వుల
 చెండులా చెలు వొలికెనే

చిటురాలపై మిట్ట
 లగు నేలపై మెట్ట
 లగు చేలపై కిన్నె
 రటు దూకి యిటు దూకి
 గ్రక్కదలు నీటితో - చిక్కువడు నీటితో
 నీటి గుబురులు కలెనే - విరివూల
 తోటలా తఱు కొత్తేనే

తెర పొద్దుతో యిగి
 కొను మద్దుతో తిరి
 వడు దొద్దుతో కిన్నె
 రటు తరలి యిటు తరలి
 పావురా యెలుగుతో - తీవలా యెలుగుతో
 ఒత్తుకొని తగగొప్పేనే - తరగల్లు
 ఒత్తిలి తట మొత్తేనే

అడవిలో చిటుపాయ
 లై వాకలై సోన
 లై జాలులై కిన్నె
 రటు పాకి యిటు పాకి
 దివ్యసృత్యములతో - దివ్యనిస్వనముతో
 దిగ్దిగంతము లంపెనే - సురనదీ
 దీప్తి దిక్కుల చిమ్మేనే

జిలుగు టందియలతో
 కులుకు కొన్నడలతో
 వెలది కిన్నెరసాని
 వలుతోవలుగ బోయి
 తెలిపూల తేనెవాకలు వారగాచేసి
 తెనుగు వాగై పాడెనే - నత్తావి
 తెనుగు పాటలు పాడెనే

కిన్నెరసంగీతము

కోనలన్నీ ముంచుకొనివచ్చు సెలయేటి
చాన కిన్నెరసాని జలజలా స్రవియించు
తరగలో, పై కెగయు
నురుగులో, కొంగొక్కొత్త
తేనె కాలువ లూరెనో - అమృతంపు
వాన చినుకులు జారెనో

తేనె తరగల పిండుతోన జలజల సాగు
చాన కిన్నెరసాని జాలైన మేలైన
వాకలో, అందాల

రాకలో, బంగారు
జిలుగు గంటలు మోగెనో - చిన్నారి
బిగువు నవ్వులు నాగెనో

తేనెలై కలకండ సోనలై వానలై
చాన కిన్నెరపాట సాగులాడుట చూచి
చివరలో, చివురొత్తు
నవురులో, కొమ్మావి
వింతగా సిగ్గందెనో - కోకిలా
గొంతులో కదలాడెనో

చెఱకు పానక మెట్ట జీరపాకము వోలె
తరుణి కిన్నెరపాట తారులాడుట చూచి
పువ్వులో, తేసంజ
రువ్వులో, దానిమ్మ
తెల తెల్లనయి పోయెనో - కొంజిల్క
పలుకులో పస దప్పెనో

ప్రాద్దుకాకల జారిపోవు మంచునుబోలె
పొలతి కిన్నెరపాట పొంగిపోవుట చూచి
నీటిలో, కిన్నెరా
సాటిలో, అడవిలో
తోగుల్లు పారాడెనో - కొంజలువ
వాగుల్లు సాగాడెనో

పికిలి పిట్టల యీలలకు కొత్తసాటిగా
 నకియ కిన్నెరపాట జరగు లాడుట చూచి
 సాములో, చిఱువెచ్చ
 జాములో, మెల్లగా
 పగలు పులకలు పొందెనో - మల్లెలా
 సొగసు వెలుగులు చిందెనో

తొలి వెన్నెల చివుళ్ల తెలినిగు విరజిమ్ము
 వెలది కిన్నెరపాట విరిసి పోవుట చూచి
 తెలుపులో, వెన్నెలా
 మలుపులో, రేచాన
 సిరివెల్లి పచరించెనో - విరిపూల
 నెరతావి తర మెంచెనో

తలిరాకుకన్న మెత్తని యందమునుబోవు
 తరుణి కిన్నెరపాట తాన మందుట చూచి
 ఎడదలో, ఆనంద
 జడధిలో, లోకాలు
 పులకితమ్మయిపోయెనో - రనవార్ధి
 చులుకితమ్మయి పోయెనో

చిఱుత తంగెటిజుఁటి జీబు చిక్కనవోని
 చిన్నికిన్నెరపాట జీరసాగుట చూచి
 పూలలో, తేనెల్ల
 చాలులో, కొందేంట్లు
 కదలు లాడుట మానెనో - వాకపై
 పదువులై పరువెత్తెనో

ఒకసారి సన్నగా ఒకసారి విన్నగా
 ఉవిద కిన్నెరపాట యొయ్యారములు చూచి
 కళ్లలో, లేపచ్చ
 మళ్లలో, పసిలేళ్లు
 బెదరు చూపులు చూచెనో - మై నిగల్
 నదరుగా కనిపించెనో

అంచ కన్నియయెల్లు అడవి సాగినయట్లు
 అతివ కిన్నెర పాట అతిసన్నగిలి పోవ
 పొరలలో, సన సన్న
 తెరలలో, చిఱుగాలి
 యాపాట సాగించెనో - ఉయ్యాల
 తో పాటు వూగించెనో

అందక తైల జిల్లుటందె మోసినయట్లు
చింది కిన్నెర పాట జలుగుల్లు పోవగా
కూతలో, లేతమ్మి
మేతలో, రాయంచ
లొండొంటి ప్రేమించెనో - సింగార
ముండి కలయిక పొందెనో

ఏటి కిన్నెర పాట ఎగిరెగిరి మిన్నంది
సాటి తారల నడుమ చాలుగా నిరవొందు
దవ్వలో, జాబిల్లి
నవ్వలో, కొక్కారు
తలిరు పూవులు చిమ్మెనో - చొక్కంపు
తెలుగు వెలుగులు కమ్మెనో

కంచు గీసినయట్లు కదలు తరగలతోన
మించె కిన్నెర పాట మేలిపోకలు వోవు
నిగ్గులో, అందంపు
జగ్గులో, నన మెల్ల
ఒక పాటయై పోయెనో - తనుదాన
యెలుగలేకే పోయెనో

ముద్దు ముద్దుగ నడచి పోడ వోలిక నాడి
 మురిపమ్ముగా పాడి ముగుద కిన్నెర సాని
 యెడదలో, ఎదురై న
 బెడదలో, కష్టాల
 కడలియే కల గాంచెనో - కన్నీటి
 కడవలే ప్రవహించెనో



క డ లి పొ ం గు

గాలి పిల్లలె పోయి పూదెనో
మొగిలు కన్నెలు పోయి చెప్పెనో
తగని కోరికచేత తనలో కడలిరాజు
సొగసు కిన్నెరసాని చూడాలె ననిపించి
ఉఱటట లూగెనూ
మిఱ్ఱెక్కి చూచెనూ

మిస మిసని మింటికై పొంగెనూ
మసక మసకల కళ్లు విప్పెనూ
ఎంత దూరా నుందో యీ చిన్ని పడుచంచు

సంతోసమే మేను సకలమ్ముగా మూరి
మిరి మిరి చూచెనూ
బొట వేళ్ల నిలచెనూ

ఉబికి కెరటా లూగులాడెనూ
గుబురులై ఉప్పొంగి పోయెనూ
తనయొడల్తన కేమొ తెలియ నట్లయిపోయి
తరుణి కిన్నెర అందమే లోక మయిపోయి
సళపెళా కాగెనూ
గల గలా వూగెనూ

తన నీటిగుణ మెందు పోయెనో
తన చల్లదన మెందు దాగెనో
పరగ తనలోనున్న బడబాగ్నిశిఖ పొంగి
తన శరీర మ్మెల్ల దహించి నట్లుగా
తట పటయి పోయెనూ
తపియించి పోయెనూ

గంగ తన యిల్లాలు కాదటే
యమున తన యిల్లాలు కాదటే
ఎంతమందీ లేరు ఇన్ని యేళ్లూ వచ్చి
చిన్నివాగును చూచి చిత్త మెరియించుకో
తనకు నిది తగదూ
కడలిరాజునకూ



ఏనాటి ముసలి యీ కడలి
 ఏనాటి పెద్ద యీ కడలి
 తిరిగి నలుగురిలోన తిరుగ నేర్చినవాడు
 పరగ కామమునకై బడలిపోయె నటన్న
 తన కేమి పరువూ
 కడలి రాజునకూ

తన కున్న మరియాద యెంతా
 తన కున్న గౌరవం బెంతా
 లోకాలు తప్పుతోవల పోవునాయేని
 సర్ది చెప్పగలట్టి సామంతు డీ రాజు
 తాను గా దిగెనా
 తప్పు దారులకూ

అన్ని వాగులవంటి దగునా
 అన్ని తోగులవంటి దగునా
 మంచి కన్నెరసాని మగని కెక్కినచాన
 కొంచె మేమో పొంది కోప మిట్లయినంత
 తన్ను పొందునటే
 తనకు దక్కునటే

వాగుగా తా నెప్పు డైనదో
 తోగుగా తా నెప్పు డైనదో
 జల జలా స్రవించి బిలబిలా ప్రవహించి

కడలిరాజు హూరంగుకొగింటిలో దూరు
టవుడె వాసినదీ
అన్ని వాగులకూ

అని పొంగిపోయెనూ కడలి
అని వూగులాడెనూ కడలి
తనపై న తారాడు పడవ లల్లలనాడి
వచ్చెనంచు తుపాను భయ మంది కుందగా
తెరచాప లూగా
కెరటాలు క్రొమ్మా

కెరటాలు పొంగినా కడలి
తరగ లూగాడినా కడలి
సొగసు కిన్నెరసాని చూ పందుకొనుటకై
గగనమ్ము కొసదాక కెరటాలు వుబికించి
దూరాలు చూచెనూ
బారలూ చాచెనూ

పొంగిపోయిన కడలి చూచీ
మిన్న ముట్టిన కడలి చూచీ
ఈ అకాలపువేళ యేమో కడలి పొంగి
పోయెబో లోకాలు ముంచివేయునో అంచు
కళవళం పడెనూ
జగము లన్నీనూ

ఉగులాడిన కడలి చూచీ
 ఉబికిపోయిన కడలి చూచీ
 ఉప్పు పెనగా వచ్చి ఉర్వి అంతా పొంగి
 తెప్పలై నేలపై తేలియాడునో అంచు
 కళవళం పడెనూ
 జగము లన్నీనూ

అదుగదుగో బాడబము పొంగే
 అదుగదుగో నేలపై వచ్చే
 అనిమానిసులు పిరికితనముగా చెప్పుకుని
 మేనిలో ప్రాణాలు బిగియగా పటుకుని
 కడలిపోయి రహా - ఒక రొకరి
 వదలి పోవరహా

వచ్చే వచ్చెనటన్న కడలి
 పొంగె పొంగెనటన్న కడలి
 ఎంత చూచినను అట్లే నిల్చిపోవగా
 ఎంత నేవటికె అట్లే నిల్చి ఉండగా
 పిరక తగ్గినదీ
 జగము లన్నిటికీ

ఎట్లు పొంగిన దట్లు పొంగి
 ఎట్లు నిల్చిన దట్లు నిల్చి
 ఒక నీటిబొట్టయిన ఉరలి నేలకు రాక

కడలి అచ్చోటనే కదలకుండుట చూచి
పిరక పోయినదీ
కొంత సేపటికీ

కడలి పొంగిన దంతెకానీ
కడలి ఉబికిన దంతెకానీ
కడలి తా చెలియలీ కట్టదాటునె యంచు
కడలిమాత్రము బద్దె గడచిపోవు నె యంచు
కడగి యనుకొనిరీ
బుడుతమానిసులూ

అన్నివిధముల లోక మాడెనూ
అన్నిరీతుల జగము చెప్పెనూ
చిన్ని కిన్నెరసాని చిత్తాన పొగ లెగయు
కొన్నిప్పుకలు జోస కుమిలించి దహియించు
ఔవ్వ రెఱుగుదురూ
నవ్వేటి జనులూ

కడలి మిన్నుల తాకు చూచీ
కడలి తరగలవూగు చూచీ
కడలి తనకోసమై బడలుపడిపోవు నని
కడలి తనపై వలవు కమ్మకొనివచ్చె నని
కన్నె రెరిగినదీ
కీడు వలచినదీ

మనసులో పెద్దదిగు లుట్టి
 ఎదలోన పెద్దవగ పుట్టి
 కదలిపోయెడినీరు గడ్డకట్టించుకో
 సాగిపోయెడినీరు సాగ కింకించుకో
 బిట్టు కోరినదీ
 బెట్టు కుందినదీ

ఓనాథ నిను వీడి వచ్చి
 ఓరాజ నిను వీడి వచ్చి
 నా యొడల్పయితమ్ము నానాజనులు కోర
 యిాయేవపుంబ్రమ కేల పొందితినిరా
 అంచు వగచినదీ
 అంచు లురలినదీ

అచటనే నిలిచిపో నెంచూ
 అచటనే ఆగిపో నెంచూ
 కాని నీటిగుణమ్ము కదలిపోవునెగాని
 చాన కన్నెరకోర్కి సాగించునే తాను
 జలజలా కదలీ
 బిలబిలా కదలీ

రాయడ్డముగ చేసి నిలుచూ

పొదలడ్డముగ చేసి యాగూ

ఇంత నిల్చితి నంచు నెంచి లో నుప్పొంగి

పొంత పొంతలరాళ్ళు పొదలు పైపై పొంగి

అడవి పరుగెత్తు

అంతలో నేడ్చు

కిన్నెరదుఃఖము

హా యని కిన్నెర యేడ్చెన్
తనమనోహరుడు శిలయైనాడని
తా నేమో యీ వాగైనా నని
హా యని కిన్నెర యేడ్చెన్

ఊగులాడు కెరటాల నావుకొన
సాగులాడు తరగల్లు నిల్పుకొన
ప్రాకిపోవు తనగుణము చంపుకొన
చాలక చాలక చాలక చాలక

హా యని

తనతొందరయును తనపతిప్రేమయు
తాను చేసినా తెలివితిక్కువయు
తనపతి చూపిన త్యాగగౌరవము
తలచుకు తలచుకు బోరున బోరున

హా యని

ఏడుపునిప్పుక లెగసి చిమ్ముకుని
ఏటినీరముల నెండగట్టుకుని
చేటు తప్పిపోయేటిరీతిగా
బాట యేల కనరాదని రాదని

హా యని

చుక్కనై తె యీబెడద తప్పునే
మొక్కనై తె యీవగపు తప్పునే
అక్కట నాచెలుపునిదెన చేసిన
యిక్కలుషము నే దాటు పెట్టు లని

హా యని

కడలి లోకములు నేలేరాజట
కడలి ధర్మములు నిలిపేదొరయట
కడు పతిన్రతల కవయ నెంచుటలు
కడలికి తగునా తగునా యిట్లని

హా యని

అతడు మంచివాడే యగునేమో
సతి వాగై ప్రవహించిన దం చన

అతనికోసమే అయిన దటంచును
మతే తలపోయుట తప్పెట్లగు నని

హా యని

ఏడ్చిఏడ్చి జల మెల్ల నెర్రనయి
ఏడ్చిఏడ్చి తనువెల్ల నల్లనయి
ఏడ్చిఏడ్చి నురుసులు తెల్లనయి
ఏడ్చిఏడ్చి నడకల్లు వేగమయి

హా యని

బొట్టు బొట్టు కొక వేయియెదలుగా
తరగ తరగ కొక వేయినోళ్లుగా
బడలి నీరమే యేడుపుమయమై
కడలిమోత లెక్కుడు భయమిడగా

హా యని

గాలిపొరలలో కదలాడినవో
అడవిచెట్లలో అణగారినవో
వెలుగుదారులను విచ్చిచొచ్చినవో
కిన్నెరయేడుపు సన్ననియెలుగులు

హా యని

కిన్నెరయేడుపు సన్ననియెలుగులు
విన్న యడవిలో చిన్నిపులుగుగమి
కిన్నెరతోపాటుగ గొంతులలో సస
సన్ననియేడ్పులు జాలువార్చగా

హా యని

శీలయైనపతిం దెలచినగాలులు
మెలమెల్లగ తన తరగల నూగగ
చలచల్లన ప్రాణమ్ములు తేరగ
తలిచిన కొలంది దుఃఖము పొంగగ

హా యని

క్రొత్తవాగు పరతెంచి వచ్చె నని
క్రొత్తతోగు పరతెంచినచ్చె నని
క్రొత్త క్రొత్త యా పాణిరములు
క్రొత్తలగవచ్చినపులులు దిగుల్పడ

హా యని

ఎక్కడెక్కడీమృగములు వచ్చెను
ఎక్కడెక్కడీపులుగులు వచ్చెను
ఎక్కడెక్కడీ గాలులు వచ్చెను
కిన్నెర నోదాద్దుటకై పాపము

హా యని

కిన్నెరయేడుపు చూచి పులుగులూ
కిన్నెరదుఃఖము చూచి మృగములూ
కిన్నెరయేడుపు చూచి గాలులూ
ఓదార్చగలే కవియునేడ్చెనూ

హా యని

చూడివచ్చినాలేడి, కిన్నెరా
గాడి వారినాయెడదలోపలా

వాడి వాడి లేజివురు వత్తలై
బేడిసకన్నులనీరమువెట్టగ

హా యని

ఒడ్డునందు కుంభేటికూన లవి
చిన్నిచెవులు తెగసిక్కపొడుచుకుని
ముందుకాళ్ళు లింపొంద నెత్తి యో
దార్చలేక తెలతెల్లవోవగా

హా యని

గూళ్ళలోన తమ పిల్లల వదలెను
మేతకొరకు పోవాలని మానెను
అడవిపులుగు లల్లల చేరుకుని
అడవివాగు నోదార్చవచ్చెనూ

హా యని

పికిలి పిట్టలూ అడవి పిచ్చికలు
నీటిపులుగులూ నేలపులుగులూ
తెగగుమికట్టిన తెలుగు పిట్టలం
దొకటి యేడ్చి మఱియొకటి యేడ్వదా

హా యని

కిన్నెరయేడుపు సన్నని యెలుగులు
మిన్ను మన్ను నడి మెడము నెడమునా
చిన్ని వెలుగులో పిన్నగాలిలో
సన్న సన్నగా జాలువారగా

హా యని

చిన్ని కిన్నెర సన్నని యెలుగులు
 పిన్నగాలి కెరటాల చొచ్చునూ
 ఎన్నడో వెనుకటి బ్రతుకున మిక్కిలి
 విన్నవాటివలె విరవిరబోవును

హా యని

చిన్ని కిన్నెర సన్ననియెలుగులు
 చిన్ని చెట్ల కొంజివురు లంఘనూ
 ఎన్న నందనముగున్నమావులం
 దున్న తుమ్మెడలరొదవలె మొరయును

హా యని

పడతి కిన్నెర పన్నని యెలుగులు
 అడవిపచ్చికలయందున పొక్కును
 అడవి పావురా యెడబాటగ్గికి
 గుడగుడ గొంతున కూసినయట్లుగు

హా యని

అల్ల నల్ల కిన్నెర యేడుపు లవి
 వెల్లివిరిసి గోదావరికెరటము
 లల్లలాడు నా నడిమినందులో
 మెల్లగ దూరెను మొర లిడుపోలిక

హా యని

అల్లనల్ల కిన్నెరయేడుపు లవి
 మెల్లమెల్ల గోదావరిగర్భము

వెల్లిలోన చొరబారి మొత్తుకొని
గొల్లుమనుచు మొరపెట్టుకొన్నయవి

హా యని

గోదావరి యీవార్త విన్నదీ
గోదావరినది గుండె కరగినది
గోదావరినది జాలి పొందినది
గోదావరి కన్నీరు కార్చినది

హా యని

గోదావరినది పొంగివచ్చినది
గోదావరి తా నభయ మిచ్చినది
గోదావరి కెరటాలు చాచినది
గోదావరి రమ్మన్నది కిన్నెర

హా యని

కిన్నెర యెదలో పొంగిపోయినది
కిన్నెర యెదలో తాండవించినది
కిన్నెర మరి కన్నీరు కార్చినది
కిన్నెర తనకత చెప్పుకున్నదీ

హా యని

కిన్నెర తనకెరటాలు తగ్గినది
కిన్నెర తన యూగిసల నాపినది
కిన్నెర గోదావరికెరటాలకు

చిన్నియలలు తా నంది యిచ్చినది

హా యని



గోదావరీ సంగమము

గోదావరీదేవి గుండె జలజలలాడి
ఆదగొని మనసు కదలాడీ జాలి
పాదులో పెల్లగిలి వూడి కిన్నెరా
గేదంగి తెల్లరేకత్తు క్రొత్తరగలో
చాదుకొని పెనుతరగ లూగే ఆవాగు
నాదుకొని యామెవగ పాగే

గోదావరీజాలిగుండె గూడులు కదలి
సాదుకిన్నెర కెదురుపోయీ ఆమె
లోదిగులు తరగ చేదోయీ వారించి

ఆదరముచే నామె పదిమొదలగు బాని
 ఏది నీ మొగము నాతల్లి లెన్నదీ
 నీదిగులు నిక మాను చెల్లె

గోదావరిపేదగుండె లోతులు కలగి
 రా దగ్గరకు రమ్మ తల్లి ఎంత
 సాదువే నా ముద్దు చెల్లి నీ వెన్ని
 రాదగని కష్టాలరాళి మృగ్ధితి వమ్మ
 నీదుపతి శిలరూపు పొందీ నీ వేమొ
 పడె పనవాగుగా చిందీ

గోదావరిజాలిగుండె వ్రేగులు తడిసి
 నీ దుఃఖ మెంతదో తల్లి సన్ను
 నాదరువుగా సమ్మ చెల్లి నిను చూచి
 పేదలై లోకాలు సిద్ధలై యేలేసి
 జోదులే మతిచెడిరి తల్లి నీయేడ్పు
 రోదసిని నిండినది చెల్లి

గోదావరియెడద కోనలను కోతవడి
 రా దగ్గరకు రమ్మ తల్లి కడలి
 జోదింక నిను కనడు చెల్లి నాతల్లి
 నాదు గర్భమున నిన్నాదుకునిఉంటాను
 నీదు నెగులునుపోవ చూడూ కడలి
 నీదు జోలికి నింక రాడూ

గోదావరీదేవి కొనమనసులో నొరసి
 ఏది నీ యొడలు నా తల్లి చేర్చు
 నాదు కౌగింటిలో చెల్లీ తల్లి నీ
 లేదలిరుకెరటాలు నాదుకాల్వల నింతు
 నీదుబొట్టును కడలి కనడూ నాతల్లి
 నీదుసంగతి కడలి వినడూ

గోదావరీమహాకూలంకమామృత
 శ్రీదివ్యమధుతరంగాలూ చిన్ని
 సాదుకిన్నెరతరంగాలూ కలసికొని
 పోదిగొను గంగాసరస్వతులనీరములు
 చాదుగొను తళుకు లురలించే చూడగా
 సైదోడుతనము మెరిపించే

గోదావరీదేవి కొనతళుకుముతైముల
 మాదిరి సెలంగు కెరటాలూ చిన్ని
 సాదు కిన్నెర తరంగాలూ కలసికొని
 లేదళుకు వెన్నెలలలో తలిరుమల్లికల
 మూదలించిన యట్లు వొలిచే అవ్వాని
 పాదలించిన యట్లు వలచే

గోదావరీదేవి కోరగించే మొగలి
 వాదరి హూరంగు కెరటాలూ చిన్ని
 సాదుకిన్నెరతరంగాలూ కలసికొని

గోదామలవన్నె తెలికొక్క మబ్బులజంట
 ఊది కలసిన యట్లు పొలిచే అందాల
 గాదిలికవుంగిళులు మలచే

గోదావరీ దేవి కోలుమనగే నన్న
 నాదు సేసే తరంగాలూ చిన్ని
 సాదుకిన్నెర తరంగాలూ కలసికొని
 వీదిలో పెద్దక్క పిన్నక్క నవ్వులు
 బోదె లొదిగినయట్లు పొలిచే రతనాల
 బాదు లుంచిన యట్లు పొలిచే

గోదావరీ దేవిగునిసియాడే మీను
 లీదులాడే తరంగాలూ చిన్ని
 సాదుకిన్నెర తరంగాలూ కలసికొని
 మీది పుయ్యాలలో మినమినను పసిపాప
 మాదిరిగ కలసికొని వొలిచే నునుకాంతి
 మేదురములై వెలుగు మెలిచే

గోదావరీదేవి కోరి కిన్నెరసాని
 సాది తనలో కలుపుకొనెనూ నీటి
 పాదులో గ్రుచ్చెత్తుకొనెనూ ప్రేమతో
 నాదేవి యాచానమోదాన కెరటాలు
 సాదు నీరము కూడుకొనిరీ కోమలాం
 భోదములవలె మొరనుకొనిరీ

గోదావరీదేవి కోరి కిన్నెరసాని
 సాది తనలో కల్పుకోగా కడలి
 పాడుకోరిక పెల్లగిలగా కోపాన
 ఆదేవి నదలించ నాలోచనము చేయు
 కాదంచు మదిలోన నెంచూ మనసులో
 వాదించు రంగు చెడునంచూ

గోదావరీదేవి గొప్ప వంశపురాణి
 కా దనేందుకు వీలులేదూ ఆమె
 కా దన్నపని సేయరాదూ అందులో
 ఏది తనదెస న్యాయ మేదారి నాదేవి
 కా దన్నపని మంచి దనునూ లోకాలు
 వాదించితే మెప్పు గనునూ

గోదావరీదేవి గొప్పగుణముల చాన
 వాడుపొందేపనుల రాదూ న్యాయ
 మేదారి విడి యెందు పోదూ అందులో
 ఆదేవి మున్ను సీతారాము లొకరొకరి
 నేడుకొను నెడబాటు నెరుగూ పరుల క
 ప్పాదులకు మదిలోన మరుగూ

గోదావరీదేవి కోరి కిన్నెరసాని
 సాది తనలో కలుపుకొన్నా కడలి
 యేది చేయగలేక యున్నా అందరూ

ఓ దొరా! నీ కట్టు లీడగులు కాదయా
కాదు పతిభక్తలను కోరా ఆవాగు
పేదరా లది నీకు మేరా

గోదావరీ దేవి కొను న ప్తయుషులు యి
డ్డాదివాహిని తప్పకోదూ తప్ప
నేదునే గాని కైకోదూ నీవు సి
గ్గేది కోపింతువా యేమొగమునట్టుకొని
పోదు వాదేవికడ కింకా ఏరీతి
నాదేవికొఱ మాన్తు వింకా

గోదావరీ దేవి గూడి కిన్నెరసాని
సైదోడుగా మారినంతా కోర్కె
కేదారి మాయమయినంతా తనపొంగు
మైదించుకొని కడలిలో దించుకొని కడలి
మీదిపొంగుకు దించుకొనెనూ లోలోన
నాదుగా తెగ మొరసికొనెనూ

గోదావరీనీరుకూడి కిన్నెరనీరు
ఏది యేదో తెలియనంతా కోర్కె
కేదారి మాయమయినంతా తొల్లింటి
సాదురూపము పొంది సాగి చెలియలికట్ట
కేదో మెలమెల్లగా చెప్పు పడవలకు
పోదారిగా నీర మొప్పు

గోదానరీదేవి కూడి కిన్నెరసాని
 యేదిగులు లేక తెలివొందే చల్ల
 సాదుతరగల గుములు చిందే మనిసిగా
 నేదారినో చచ్చుటేగదా మరి యిపుడు
 లేదు చావో తనకు నైనా అనుకుంది
 లేదు చావును మగని కైనా

కిన్నెరవైభవము

తూర్పులో తెల్లనై తోచిన దుషఃకాంత
 తొలి మావిలేబూత దూసెను వికీకాంత
 తలలపై రతనాలు తళతళా మెరిసేటి
 నల్లత్రాచులు దూకి నాట్య మాడేటట్లు
 మెరసింది కిన్నెరా బిడ్డలు
 ఒరిసింది కిన్నెరా

పొందమ్మి తెలివొంద పొడిచింది క్రొంబొద్దు
 మేల్కొను మెగాలతో మెరిగిన దడవిసద్దు
 వసపుబట్టలు ఆరపట్టగా నేలపై

గాలి లేబారలలో కదలు లాడినయట్లు
కదలింది కిన్నెరా కాంతితో
మెదలింది కిన్నెరా

ప్రాదెక్కి గాలిలో వుట్టింది చిటువెట్ట
పొదల బుర్రుమని కూసింది కోమటిపిట్ట
రేలచెట్టాకెల్ల రాలి కొత్తచివుళ్లు
తొడిగి లేయెండలత్రోవ దూకినయట్లు
పొలిచింది కిన్నెరా తెలుపులు
మలచింది కిన్నెరా

జాము జామున్నర సాగెను చదల ప్రాద్దు
నెమలికూతలతోడ నిండిన దడవినద్దు
తరగ విరిగినచోట తరణికాంతులు ప్రబి
గాజుముక్కలు సూర్యకాంతి మండినయట్లు
పొదలింది కిన్నెరా అందాలు
వదలింది కిన్నెరా

మిగుల తా నడిమింట మెరసిమండెను తరణి
నెగడె కాంతారమ్ము నిశ్శబ్ద మగు కరణి
మరకతమ్ములు నేల పరచగా పడ్డట్లు
పారుటాకులమీద పసిమి యూదినయట్లు
నడచింది కిన్నెరా సాగనులు
ముడిచింది కిన్నెరా

మూడుజాముల ప్రొద్దు ముగి జారినది మింట
 వెనుకపట్టెను తమ్మివిరిమేల్వలపుపంట
 కళ్ళమ్మ తుడిచి పండిన గోదమలకుప్ప
 తూర్పుగాలులకు తూర్పారపట్టినయట్లు
 జారింది కిన్నెరా పెడిగా
 మారింది కిన్నెరా

మూరగా బారగా ప్రొద్దు వాటారింది
 పొలము పిచ్చికగుంపు పురుగుమే తేరింది
 అడవిచెట్టులనీడ లవఘళించిన నీరు
 నలుపుతిరిగినసైరు నాట్యమాడినయట్లు
 తరలింది కిన్నెరా తరగల్లు
 ఉరలింది కిన్నెరా

కొండ దగ్గరినగా కుంకింది ముదిప్రోద్దు
 మింట వచ్చెను పిట్టగముల రెక్కలనద్దు
 అడవిలో బోయ వేటాడినట్టి మృగాల
 తొడునులం బడి నల్లతోగు వారినయట్లు
 నడచింది కిన్నెరా రంగుల్లు
 ముడిచింది కిన్నెరా

నల్లగా రేచాన నడచింది తొలిజాము
 గొల్లుగా బొబ్బలిడె క్రొల్పులుల్ పెనుదీము
 దొడ్డదొరముంగిళ్ల తోరణాలుగ వేలు

హరిసీలమణులకాంతులు ప్రిబ్బిసట్లుగా
మారింది కిన్నెరా ఊటలై
ఊరింది కిన్నెరా

నడిరేయి నల్లనై నాట్యమాడిన డడవి
విడిపులుల్ మృగముల వెదకి చంపెను తడవి
నీరుసాగునా యేమొ నీరు కన్నడరాక
తరగ నవ్వడిమాత్ర గురుతు పట్టెడు నిట్లు
పోయింది కిన్నెరా నలుపులా
చేయంది కిన్నెరా

శుక్లపక్షము వచ్చె చూచుచుండగ మింట
శోభిల్లె చిన్నిజాబిల్లి తారలజంట
తెచ్చి మణులుగ ఛాదీవెండి కంసాలి
మూసలో కరగించి పోసినయట్లుగా
అడింది కిన్నెరా తళతళ
లాడింది కిన్నెరా

తలిరాకుతుద దక్కితారెను వసంతమ్ము
కోకి లోర్చెను నెమలికూతలకు పంతమ్ము
మగనిపే రెడబాటు పొగల సగమయిపోయి
బహు సన్నగిలిపోయి పాలిపోయిన మేన
మెరసింది కిన్నెరా, ఎదలోన
మొరసింది కిన్నెరా

ఎడనీరు కాల్వలై యేగులై పోవున్
 నడి మృగములు నప్పిడిల తీర్చుకొనురీతి
 సాగింది కిన్నెరా బూదరం
 గూదింది కిన్నెరా

మండుతెంజలు గాసి మాడ్చినది గీర్మము
 కొండయంచులనుండి కురిసినది డిమ్మము
 నీటిపుట్టము తొలగి నిలువెల్ల నిప్పులో
 యేటియినకలు మండి యెసగిపడిపోవగా
 ఏడ్చింది కిన్నెరా తనను వెల్ల
 మాడ్చింది కిన్నెరా
 అడవిలో చిలువూటయట్లుగా కదలాడి
 పాలలో కలిపిన పంచదారవిధాన
 రుచిహెచ్చె కిన్నెరా సిగ్గెమణి
 చ్చవి గుచ్చె కిన్నెరా

వడగళ్లతో వచ్చిపడె వానకాలమ్ము
 పుడమి పచ్చికలతో పొంగెను ససాలమ్ము
 పతిగుట్ట మొగిలుతోడున కుమ్మరించిన
 అతిప్రేమవారి దేహ మెల్ల నిండగా
 నుడిసింది కిన్నెరా అందాలు
 తడిసింది కిన్నెరా

నలగఁగొట్టిన పంగనామాలచెరుకులో
 నలిబూదెరంగుపానకము జారినయల్లు
 పడిచింది కిన్నెరా నల్లనై
 నడచింది కిన్నెరా

అంచరెక్కలతోడ సరుగుదెంచె శరత్తు
 పంచలందున తెల్పుపడె కొంచెము సరిత్తు
 మొదలిపొంగులు పోయి పోనపో స్వచ్ఛమై
 దేరుకొన్న మనోహరుని ప్రేమపాలిక
 కదిలింది కిన్నెరా కెరటాలు

మొదలింది కిన్నెరా
 బంగారుతీగతో పానకమ్మునుబోలె
 మరియు చిక్కనగాక మరియు పల్పనగాక
 తరలింది కిన్నెరా నడ్లరం
 గురలింది కిన్నెరా


విశదిశల్ మంచులో తేలించుకొనె కారు
 తెల్లనై తరగల్లు తేలించుకొనె నేలు
 రాణివాసమువొల్చు రమణి మేల్ముసుగులో
 వెండితీగవితాన వెలిగిపోయెడునట్లు
 వెలిగింది కిన్నెరా దారిలో
 మలగింది కిన్నెరా

నై వాభిషేకరంజన్నారి కేళ గ
 రాభంబువుల్ వాక్కలై అడవి సారినయట్లు
 కదిలింది కిన్నెరా ముత్యాలు
 వదలింది కిన్నెరా

శిశిరాగమము వచ్చి చెట్లయూకులు దూసె
 ముసలులై జంతువులు ముడుచుకుని కన్నూసె
 పరివేళిమ చూరాడి బహుగా సమృద్ధించి
 పొలితదేహ మెల్ల ముడుచుకుని పుట్టెను
 పొలిచింది కిన్నెరా నిలుకడల్
 వలచింది కిన్నెరా
 రాలి యెండినయాకు లోళిపడి నీరముల్
 మాగి యెరిగిని కొత్తమధువు కాలువయట్లు
 తోచింది కిన్నెరా యెగ్గినై
 యేచింది కిన్నెరా

ఋతువు ఋతువున మారు రుచులలో కిన్నెరా
 కారు కారున మారు కాంతిలో కిన్నెరా
 తెలుగు సత్కవిరాజుపలు కందుకోలేని
 చవులూరి చవులూరి జలముల్ల పోవులై
 కదిలేను కిన్నెరా
 సాగేను కిన్నెరా

తెలుగుదై వమ్ము భద్రాద్రిపై నెలకొన్న
 రామయ్య అతనిదర్శనము చేసేతొవ
 కాచింది కిన్నెరా
 తెలుగుయాత్రీకుల కందిచ్చు చల్లనినీడ
 పుణ్యాత్మ కిన్నెరా
 తెలుగుయాత్రీకుల కందిచ్చు చల్లనినీరు
 పూతాత్మ కిన్నెరా
 తెలుగుదై వమ్ము భద్రాద్రిపై నెలకొన్న
 రామయ్య అతనిదర్శనము చేసేతొవ
 కాచింది కిన్నెరా



కోకిలను పెండ్లి

లేతబుర్రులు కొక్కిరిస్తే
ఆతగాళ్లతో యేమిగానీ
తాతతాతలనాటి కతలూ
తవ్విపోస్తానోయ్ !

ఊగులాడే కడలితరగలు
నాగుబాముల కోడెలవై
ఒడ్డుదాకా పాకి పాకి
ఒరిగిపోతా యోయ్ !

ఒడ్డుదాకా అడివి, అడివిలో
దొడ్డచెట్లున్నాయి తరగల

వూగులాడే గాలిచేత
వూగుతుంటా యోయ్ !

అడవిలోనూ కడలిలోనూ
అద్దరా త్తిరివేళ అప్పుడు
తొగరుకన్నుల చుక్కకన్నెలు
తొంగిచూస్తారోయ్ !

పొద్దుకూకే వేళ వొడ్డున
ముద్దు ముద్దుగ తిరుగుతుంటూ
సొగసునడకల గాలిపిల్లలు
సోకుపోతారోయ్ !

నుల్లు తిరిగే కడలిసడుమా
చూపు కందీఅందకుండా
తెప్పలేసుకు పాముపడుచులు
తేలిపోతారోయ్ !

ఒడ్డునే బంగారుచేలూ
ఒడ్డునే పూవులుచేతో
ఊరికే యిట్లంటెచాల్ పా
లుబికిపోతాయోయ్ !

నేను చెప్పేకథలు జరిగి
యెన్నినా శ్లయ్యిందో అప్పుడు
మలలు పొదలూ కొండకోనలు
తెలుగునా డంతా !

కడలివొడ్డున పల్లె వొక్కటి
కలదు, తే డున్నాడు దానికి,
అప్పటికి యీ తెలుగు లంతా
గొప్ప యెకిమిల్లా !

వెదురులో ముత్యాలపేరులు
కదురులో దారాలబట్టలు
ఎదురుగా నెలపొడిచినట్లే
ఏపుమీ రేడోయ్ !

దొడ్డవార, అతగాడినేలలా
ఎడ్డెపనులే చేయ రెవ్వరు,
దొంగనాగరికతలా దేశం
తూలిపోలే దోయ్ !

ఉన్నవాళ్లకు ఎంతనేలా
దున్నకుంటే చాలుతుందో
మించి ముట్టరుకూడ పై నా
చిన్న చెక్కయినా

మిగిలినా అడన్మాలు, కొండల
కెగురుతూ, మబ్బుల కన్నల
తగులుతూ, తరిలోన వాసలు
కురుస్తుంటా యోయ్ !

అందరికి కానలసిసంతా
వుంది, యెవ్వరితోడ నవరికి
నెన్నడూ చూడలేమన్న
చిన్ని తగ్గవెనా !

ఆ దొరికి కూతుళ్లు ఇద్దరు,
మోదుగులు పూజాయి పవపులు,
వారి పేరులు, చిలకతల్లీ,
కోకిలమ్మానూ

కోకిలమ్మా నల్లనీడే
చిలకతల్లీ పచ్చనీడే
చిలకతల్లికి కోకిలమ్మకు
ఎప్పుడూ పడదూ

చిలకతల్లీ చిన్ననాడే
పలుక మొదలెట్టింది ముద్దుల
మొలకలై తండ్రికి మేనూ
పులకరించిందీ

ఎన్నో యేళ్లూ నచ్చినాయీ
కన్ను లింతగ తెరచినాదీ
పాపమేమో ! కోకిలమ్మకు
మాటలే రావు.

చిలకతల్లికి రంగురంగులు
చీరలూ తెస్తాడు తండ్రి,
కోకిలమ్మను ఊరికేనే
కోపపడతాడూ

చిలకతల్లి నవ్విపోతే
తండ్రి మారూ పలుకకుంటే
తల్లివంకా చూచి కోకిల
తెల్లపోతుందీ

చిలకతల్లి వెక్కిరిస్తే
తండ్రి వచ్చి కనురుకుంటే
తల్లివెనుకా దాగిపోతూ
తల్లడిలుతుందీ

తల్లి యేమీ చెయ్యలేకా
తాను కూడా విసుక్కుంటే
కోకిలమ్మా లోనె లోనె
కుమిలిపోతుందీ

రోజు రోజూ కడలితొంగిల
 రోదలలో కలసి యేడుస్తూ
 నురుసులోపల వర్షమువూలు
 నిలిపి పోతుందీ

అడవిలో యే చెట్టుకిందో
 అంత యెక్కువ తలచుకోనీ
 కూరుచున్నది కూరుచుంటే
 కుంగిపోతుందీ

చెట్టుతోనో పుట్టుతోనో
 చెప్పుకుందామన్న గానీ
 ఎట్టివాడో వాడు నోచూ
 పెట్టలేదాయే

కొండవాగుల్లోను పొద్దు
 గూకులూ కూర్చుండి యిసకలూ
 గూళ్ళులేనీ పిచ్చికలకీ
 గూళ్ళు కడుతుందీ

కొండవాగులవెంట పోతూ
 కొండపువ్వులవంక చూస్తూ
 ఎంత పోద్దోయినా గానీ
 యింటికే పోదూ

ఒక్కొక్కప్పుడు తెల్లవాగ్గు
అడివిలోనే వుండిపోతే
తల్లి ఊరక తెల్లవాగ్గా
తల్లడిలుతుందీ

*

*

వానరోజులు వచ్చిపోగా
చలిపగళ్లు సాగిపోగా
ఆకురాలుట ఆగి చివురులు
జోక తాల్చాయీ

చివురులూ కొమ్మలాచివరా
గుబురులై గుబురులాచివరా
పూవులూ నాలుగూవై పుల
బుగులుకొన్నాయీ

చివురులో యీ నెల్లె, పసిరిక
పూవుల్లో తే నెల్లె, పలపల
చిలకతల్లీకి కోకిలమ్మకు
వయసు వచ్చిందీ

చిలకతల్లీ చమవు చూచీ
చిలకతల్లీ సొగసు చూచీ
గాలిపిల్లలు కూడ లోపల
కలతపడ్డారూ

చిలకతల్లీఅంద మంతా
చిందిపోయీ అన్నినై పుల
కనులచూడనివారుకూడా
అనుకునేవారే

చెట్లరాణీ తలాడిస్తూ
చిలకతల్లీవోనుకతలే
నింగిలో దవ్వుస యెచ్చటూ
పొంగి పాడింది

పొద్దుకూకేవేళ తిరుగుతు
ముద్దు లొలికే గాలిపిల్లలు
చిలకతల్లీఅంద మెప్పుడు
వొలకపోస్తారూ

ఎల్లవారూ చిలకతల్లీనె
పెళ్ళికై కోరారు, తండ్రి
తల్లి మాత్రము పిల్లదాన్నీ
కళ్ళ కాస్తారూ

కడలిఅడవులజేండ్లు తమలో
కలుపుకుంటారేమొ అనుకుని
గడపదాటీ చిలకతల్లీని
కడలిపోనీరూ

ఇంటిముంగిలి గాటనీ కా
ఇంటిపనులూ చేయనీ కా
కంటికి రెప్పకనుల్లే
కాచుకుంటారూ

చిలకతల్లీసోగనువాకలు
చిలపల్లె పలపల్లె యందఘ
మొలకల్లె తేనెలాచినుకులు
గలపరించాయీ

చిలకతల్లీలంద మేమో
చిలకతల్లీపెల్లి యేమో
తల్లి తండ్రి కోకిలమ్మను
తలచనే పోరా

*

*

ఒక్కమధ్యాహ్నంబునందున
చెక్కులను కుండలపగ్గిభ లవి
పిక్కటిల బ్రాహ్మణుం డొక్కరు
డక్కడికి వచ్చెన్

చిలకతల్లీతల్లిదండ్రులు
చేరవచ్చిన అతనికోసము
కోరినట్టివి యన్ని యిచ్చి
ఆదరించారూ

వేదపనసలు చెప్పుకుంఘా
వాదములకూ కాలు త్రవ్వచు
ఆయనా తెలుగురాజుండ్లో
ఆగివున్నాడూ

అతనివేదధ్వనులు వించూ
అతనివర్చస్సంత కంచూ
చిలకతల్లీ అతని తసలూ
నిలిపివేశిందీ

సంగతంతా తెలిసి తేడూ
పొంగిపోయాడేమొ కానీ
తల్లికే చిలకతల్లంటే
పెళ్లుకొచ్చిందీ

•

•

•

కోనలందూ అడవులందూ
కోకిలమ్మా తిరుగుతొందీ
ఎంత యేడుస్తోందో తల్లీ
యింటికే రాదూ

ఏ యెఱుంగని నేలవాడో
యింటికొస్తే వాడిమీదా
చిలకతల్లీ వలపు తానూ
నిలిపివేశిందీ

కోకిలమ్మా యింటికి నా
రాక అడవుల్లోనె తిరుగుతూ
పోకిళ్లమ్మారైంది, తల్లికి
కాకపోయిందీ

అడవులెంటా కోనవెంటా
బుడబుడా చను సెలలవెంటా
అడుగులూ తడబడా వెదుకుతు
నడచిపోయిందీ

రెండుజాములవేళ ఫులులూ
పండుకొని రొప్పేటిసీడల
గుండె గుబగుబలాడ పోయీ
కూతు వెదికిందీ

పెద్దపులులు సివంగులూ ద
ప్పికలు తీరగ నీరు త్రాగే
దొంగత్రోవల సెలమొదల్లా
తొంగిచూశిందీ

అడవిమొకములు తిరుగులాడే
ఎడము లేనీ అడుగులొప్పే
అడవిలోపలికోన లెల్లా
తడివిచూశిందీ

పెద్దపులులను కూడ చంపి
వీల్చి పిప్పిగ చేసివేసే
అడవికుక్కలు పొక్కులాడే
కడలు చూశిందీ

కోళ్లనూ తిని కొండసిలువలు
కళ్లు మూసుకు నిద్రపోయే
బిల్లుడడవిలో వున్నారంటూ
వెళ్లి చూశిందీ

ఎచట పోయీ వెదకినానూ
ఎందు లేదూ కోకిలమ్మా,
ఎచ్చ టుందో తల్లిగుండే
నచ్చిపోయిందీ

ఒక్కసెలయేట్లోకి వేరూ
మిక్కిలీపోయినా ముషిణీ
ప్రక్కచెట్టాకింద కూర్చుని
సుక్కిపోయిందీ

తల్లివెనకా యింత నేవూ
మెల్లగా వస్తోంది కోకిల
తల్లిబాధా కళ్లచూశీ
గొల్లు మన్నాదీ

ఉరుములా వురిమింది కోకిల
మెరుపులా మెరిసింది కోకిల
వాక్కగంతున తల్లివాళ్ల
వాచ్చిపడ్డాదీ

తల్లి బిడ్డను బిడ్డ తల్లిని
కళ్లు మూసుకు కౌగిలించీ
ఒళ్లు తెలియక చెట్టుమొదట
ఒరిగిపోయారూ

ఒరిగిపోయిన తల్లి బిడ్డా
ఒరిగినట్లే అయిరిగానీ
ఒక్కరైనా లేచి కళ్లు
తెరవనేలేదూ

తల్లిబిడ్డల ప్రేమ అంటే
యిల్లాగు వుండా లటంటూ
మెల్లగా పాడింది అడివిలొ
పిల్ల సెలయేరూ

తల్లిబిడ్డల ప్రేమ అంటే
యిల్లాగు వుండా లటంటూ
కానలోనీ తీగలన్నీ
కడలులాడాయీ

తల్లిబిడ్డల ప్రేమ అంటే
యిల్లాగు వుండాలటంటూ
గాలిపిల్లలు నెదురులో రా
గాలు తీశారూ

తల్లిబిడ్డల ప్రేమ అంటే
యిల్లాగు వుండాలటంటూ
ప్రకృతి దేవీ వాళ్లు తెలియక
పాట పాడింది

ఎప్పుడూ గిలకలై అడవిలో
ఎచట చూస్తే అచట వుండే
చిన్నికోకిల లేక అడివీ
చిన్నవోయింది

కోకిలమ్మా తానమాడని
కోకిలమ్మా పుక్కిలించని
అడవిలోపలి పూటయేటికి
అందమే లేదూ

కోకిలమ్మా చివురు కోయని
కోకిలమ్మా పూలు తురుమని
అడవిలోపలిచిన్న చెట్లకు
అందమే లేదూ

కోకిలిమ్మా తిరుగులాడని
 కోకిలమ్మా లేని అడవి
 కోసలకు తొలుకారుటందం
 కొరతవడ్డాదీ

తల్లిఅంటే అంతప్రేమా
 వెళ్లగక్కిన కోకిలమ్మకు
 చావు లేదని మావించివురూ
 సాగులాడిందీ

తల్లిఅంటే అంతప్రేమా
 వెళ్లగక్కినకోకిలమ్మా
 మునిగిపోదని అడవిపూటా
 ముర్మరించిందీ

తల్లి అంటే అంతప్రేమా
 వెళ్లగక్కిన కోకిలమ్మా
 బ్రతికి వస్తుం దంచు అడివీ
 పాటపాడిందీ

ప్రొద్దుకూకేవేళ వెన్నెల
 ముద్దుగా కాసింది జాబిలి,
 చావు లేనేలేదు ప్రేమకి
 చావు లేదందీ

వానలన్నీ వెనుక పట్టి
 కోసలన్నీ నీరువట్టి
 ఆకు రా లేకారు కూడా
 ఆగిపోయింది

చిన్న మొగమున కుంకుమిడినా
 కన్నె పేరంటాలి మల్లే
 చెలువుగా అడివంత కొత్తగా
 చివురు తొడిగింది

గోదూమావ న్నెత్తాచల్లే
 కొబ్బరిపాలలై అడవి
 చిన్నిపూటా వొదిగి వొదిగి
 చెన్ను వొలికింది

*

*

*

ఎక్కడో అడివిలో చివరా
 చక్కగా సన్నగా యేదో
 చిక్కనైనా తేనెపాటా
 జరు వారింది

ఆపాట వింటూనె అడివీ
 అడివిగా నిలువెల్ల, పోయిన
 మొక్కచుట్టం వచ్చినట్లూ
 పులికిపడ్డాదీ

సన్నగా పోతున్ననూటా
జాలు జా లింతై వెడల్పై
పట్టలేకా ఓర్పు జలజల
పరువులె త్తిందీ

కోకిలమ్మా అదుగొ మళ్ళీ
కూసెనంటే కూసె నానీ
వచ్చెనంటే వచ్చె నానీ
బ్రతికెనంటే బ్రతికె నానీ

ఒళ్ళు తెలియక అడవివూటా
పొర్లిపోయిందీ
చెన్ను తరుగని మావిమోకా
చివురు తొడిగిందీ

అంతలోపల నడవి కందం
అతీశయించిందీ

*

*

అంతలో పూవుల్ల రేడూ
వింతవింతల సోకు లేలిక
చెక్కులా నవ్వులు చిలుకుతూ
చేరవచ్చాడూ

ఏడాది కొకసారి వస్తా
 డేడాది కొకసారి తెస్తా
 డెన్నిపువ్వులు, అతనివేనూ
 వన్నెలూ చిన్నెల్

వచ్చావటయ్యా పూలతేడా,
 తెచ్చావటయ్యా పూలరాజా,
 నీవు తెచ్చిన పూవులే కా
 నికల కిస్తామూ

కోకిలమ్మను ముద్దుపెళ్ళీ
 కూతురును చేస్తాము, పెళ్ళీ
 కొడుకునూ చేస్తాము నినూనీ,
 కూర్చి వేస్తామూ

కోరి నీ అందానికీ మా
 కోకిలమ్మా గొంతుకునకూ,
 సొగసుచేతా పాటచేతా
 తగ్గిపోయిందీ

రావయ్య ఓ పూలరాజా
 రావయ్య ఓ అందగాడా
 కోకిలమ్మకు నీవు, నీకూ
 కోకిలా తగునూ

*

వారిపెళ్లికి అడివి అంతా
తోరణాలైనాయి చివురులు
కాపలాకాసినై పులులూ
గండళిలలందూ

సన్నాయి పాడింది తెల్లని
సన్ననీసెలవూట పూలా
వెన్నెలై ప్రకృతి తల్లెమో
కన్ను తెరిచిందీ

పూలసోనలు కురిసిన్నై, తే
నేలపాటలు విరిసిన్నై, అం
దాల తోపులు వెలిసిన్నై, రాజ
నాలు పండినవి

చిలకతల్లి మహాస్వయంబున
నిలిచినవి సాంస్కృతికవాక్కులు
కోకిలమ్మా తెనుగువలుకూ
కూడబెట్టిందీ